



Sashen Hulda da Jama'a, Ofishin Jakadancin Kasar Amirka A Nijeriya,  
Lamba 1075, Titin Diplomatic Drive, Birnin Abuja,  
Wayar Tarho: 09-461-4000. Yanar-gizo: <http://nigeria.usembassy.gov>

## SANARWA

*Don gaggauta bugawa*

Ranar 10 ga watan Agustar 2016

*PR-030/2016*

### Amirka Ta Bayyana Bayar da Karin Dolar Amirka Fiye da Miliyan 37 Ga Taimaka Wa Yankin Fadamun Tabkin Chad



Darekta Ofishin Agaza wa Barkewar Bala'i, a Kasashen Waje ne, Jeremy Konyndyk ne yake bayyana karin taimakon gwamnatin Kasar Amirka, ga Nijeriya, tare da Babban Darekta Hukumar NEMA, Muhammad Sani Sidi.

Yau, Gwamnatin Kasar Amirka, ta hannun Hukumar Ci Gaban Kasashen Duniya, ta Amirka, (USAID), ta bayyana cewa za ta wadata karin fiye da dolar Amirka miliyan 37, domin tallafa wa mutanen da suka jikkata, da tashe-tashen hankulan da rashin kayayyakin abinci suka shafa, a Nijeriya da kuma daukacin yankin Fadamun Tabkin Chad.

Masifar fungiyar Boko Haram ce, ta haddasa wannan abin takaicin ga bil adaman dake Nijeriya, da kuma kasashen dake kewayen yankin Fadamar Tabkin Chad. An kore iyalai daga gidajensu, yayinda miliyoyi suka kaurace, ba tare da wani isasshen abinci ba, sai kuma irin yadda aka ri'ka yawaita cin mutuncin 'yancinsu, na bil adama. Duk da irin ci gaban da ake samu, wajen inganta harkokin tsaro, har yansu tallafin ga bil adama, yana da sauran bukatu. A daukacin yankin, akwai, akalla, mutane miliyan biyar dake da bukatar da a hanzarta ba su taimakon abinci, da kuma mutane miliyan biyu da dubu 500, da aka kore daga muhallinsu.

Wannan sabon taimakon kudaden na Majalisar Dinkin Duniya da abokanta, na fungiyoyin al'umma, watau NGO, zai taimaka wa dubban daruruwan mutanen

dake da matukar bukatar taimako, ciki har da na abinci, da ruwa da wurin kwana, da ma sauran harkokin da za su magance, mummunan yanayin harkokin kiwon lafiya, da kariya, da kuma bukatar abinci mai gina jiki.

Za a kuma bayar da taimakon kayayyakin abincin ne, ga jama'ar da abin ya shafa, dake yankin Diffa, na Kasar Nijar, ciki har da dimbin wadanda suka kaurace wa gidajensu, a harin kwanan nan da aka kai a Birnin Bosso. Kungiyoyin agajin al'ummar Nijeriya ne, za su gudanar da aikin rarraba kayayyakin wannan sabon taimakon, na kayayyakin abinci, domin bunkasa daukacin duk wani daukin bayar da abinci, a yankin.

Manyan jami'an hukumar ta USAID, su uku — Darektan hukumar na Nijeriya, Michael T. Harvey, da Babban Darektan Ofishin Kula da Bayar da Taimakon Barkewar Bala'i, a Kasashen Waje, Jeremy Konyndyk, da kuma Mukddashin Darektan Ofishin Harkokin Rarraba Kayayyakin Abinci Don Tabbatar da Zaman Lafiya, Matt Nims ne — suka bayar da wannan sanarwar, a lokacin da suka yi tattaki zuwa arewa maso gabashin kasar, inda ake da bukatar wannan agajin matuka. Da wannan sanarwar kuma, aka samu jimlar taimakon da Kasar Amirka ta wadata, ya zuwa fiye da dolar Amirka miliyan 318, tun daga shekarar kufade ta 2015, ga yankin na Fadamar Tabkin Chad, za ta kuma ci gaba da kasancewa, wadda ta fi kowace kasa bayar da wannan taimakon, a wannan yankin.

Bugu da kari, hukumar USAID za ta wadata wani taimakon na musamman, da zai nemi rage zogin fatara da inganta kyautata rayuwar mafi yawan al'ummar da wannan al'amari ya shafa, a Nijeriya, ta hanyar inganta harkokin shugabanci da tsoma bakin gwamnatocin tarayya da jihohi da kananan hukumomi; da rage cin hanci da rashawa; da karfafa gwiwar kamfanoni, a matsayin kafofin samar da aiki; da kuma inganta harkokin kyautata jin dadin rayuwa.

---

---

*Ana iya samun muhimman bayanai game da manufofi da shirye-shiryen Amirka, a Nijeriya  
a shafukan yanar-gizonmu dake: <http://nigeria.usembassy.gov> and [www.usaid.gov.ng](http://www.usaid.gov.ng)*

